

Sebghin sena ilu



Fil-Ħamis tal-Ottava tal-Ghid il-Kbir id-9 ta' April ts-sena 1942 f'jum mill-iktar iswed fit-Tieni Gwerra Dinjija, Malta giet ibbumbardjata mill-qawwa tal-ghadu. Il-Knisja Arcipretali ddedikata f'gieh Ommna Marija Mtellgħa s-Sema fil-Mosta fil-4.40 ta' filghaxija giet milquta mill-bomba li ma splodietx u mingħajr ma ntlaqat hadd mill-knatan li nizzlet magħha. Disgrazzja ikbar giet evitata bil-protezzjoni maternali ta' Marija Assunta u bir-raġun kollu l-Mosta tibqa' tfakkar dan il-jum ta' kull sena biex dejjem tiftakar fl-imħabba u l-protezzjoni tal-Patrona tagħha.

L-ghadu ma kienx kuntent b'ħajjiet in-nies biss. Ħalef li, galadarba kien qed ibati biex jirkeb u jirbah lil gżiritna, jagħmilha borġ ġebel, itellef sbuħitha u ma jħalliha qatt terġa' terfa' rasha. Il-Gvernatur Sir W. Dobbie fil-bidu tal-gwerra kien ha dan il-messaġġ: *'Il-monumenti storici tagħkom, il-katidrali u l-knejjes qed jiġu mġarrfin u mżebilhin mill-barbari'*. Dan il-kliem inghad fil-25 ta' Mejju 1941, liema kliem seta' ntuża sena wara meta l-ghadd ta' djar, palazzi u knejjes imġarrfa kien bla qies.

Fid-9 ta' April 1942, waqt hbit mill-ajru għall-habta ta' 4.40pm, l-ghadu kellu jolqot vittma li min jaf x'fissret u x'ghadha tfisser għall-poplu tal-Mosta.

Kien il-Ħamis u bħal kull Ħamis ieħor, kellha ssir l-*Ora Santa*. Kien hemm hafna nies (jinghad madwar tliet mitt ruh), fosthom hafna xjuh u morda li, billi ma kinux jifilhu jinżlu fix-xelter, kienu jserrħu rashom mill-kenn tal-knisja. L-ghadu, li la kellu lejl u lanqas nhar, deher riesaq fil-hin li kellha tibda s-Siegha. Xi ftit nies laħqu dabbru rashom għall-kenn tal-blat iżda l-hbit kien għal għarrieda, tant li hafna baqgħu fil-Knisja.

Tliet *bombers* Ġermaniżi qabdu r-rotta għal fuq Ta' Qali, iżda, issikkati minn *fighters* Ingliżi, hattew il-bombi fuq ir-raħal biex idabbru rashom. Waħda minn dawn il-bombi li kienet



tiżen 500 libbra, sfrondat il-koppla, ħabtet xi darbtejn mal-ħitan u fl-aħħar striedet f'nofs il-knisja.

Fit-tempju waqgħet dalma kbira bit-trab u l-laqx li waqgħu. Wara li għadditilhom l-ewwel hasda, dawk l-imsejkna li kienu hemm ġew fittxew il-bieb. Ġrew qalb iċ-ċnagen biex jehilsu mill-ispluzjoni li kienu qed jistennew minn waqt għall-ieħor. Ix-xelter tal-pjazza mtela daqs bajda, kulhadd imbikkem u mwerwer jistenna tifqigh ikreh.

Iżda ma kienx miktub li t-tempju ta' Marija, wirja u xhieda tal-fidi ta' missirijietna, jisfa ħerba f'dak il-jum. Bombi oħra, uħud iżgħar, sabu ruħhom fuq iz-zuntier u l-frontispizju, iżda ma ikkaġunawx ħsara kbira.

Aktar tard dakinhar il-Gvernatur Dobbie, li ġie fuq il-post, ordna lill-Mons. Sciberras biex jagħlaq il-knisja waqt li baġhat l-ajjutant tiegħu stess biex iċempel għall-Bomb Disposal Officer.

Meta l-bomba nifdet il-koppla ħabtet mal-lunetta ta' Kristu mal-Appostli. Din il-lunetta saritilha ħsara konsiderevoli u wara giet irrestawrata mill-pittur il-Kav. Rafel Bonnici Cali. Imbagħad tgerbet 'l isfel mal-ħajt u tramblet bil-mod il-mod sakemm waqfet ftit passi bogħod mill-pulptu.

Skont xiehda li għadhom ħajjin, ftit qabel ma waqgħet il-bomba, il-fidili hassew li għandhom iwarrbu min-nofs u jingabru malajr fis-sagristijiet u l-kurituri li jwasslu għalihom. Qatt qabel ma kienu għamlu hekk

u mnalla għax skansaw il-ġebel kollu li waqa' mill-koppla. B'hekk wiehed jara l-grazzja straordinarja li Alla u l-Madonna għogobhom jagħtuna u li tagħha kull Mosti għandu jibqa' rikonnoxxenti għal dejjem. Kull sena nhar id-9 ta' April inkantaw *TE DEUM* lil Alla b'radd il-ħajr.

Referenza:

Knisja Arcipretali Santwarju Mosta – 'L-istorja tal-Mosta.'